
विधान सभा सचिवालय, मध्यप्रदेश 


भोपाल, दिनांक 25 जून 2018 


__ क्रमांक 13952 - वि. स.-विधान - 2018. - मध्यप्रदेश विधान सभा के प्रक्रिया तथा कार्य संचालन सम्बन्धी नियम - 64 
के उपबंधों के पालन मध्यप्रदेश ग्रामों में की दखलरहित भूमि ( विशेष उपबंध ) संशोधन विधेयक, 2018 ( क्रमांक 9 सन् 
2018 ) जो विधान सभा में दिनांक 25 जून, 2018 को पुर : स्थापित हुआ है. जनसाधारण की सूचना के लिए प्रकाशित 
किया जाता है . 


अवधेश प्रताप सिंह 

प्रमुख सचिव 
मध्यप्रदेश विधान सभा . 

मध्यप्रदेश राजपत्र, दिनांक 25 जून 2018 


मध्यप्रदेश विधेयक 
क्रमांक ९ सन् २०१८ 


मध्यप्रदेश ग्रामों में की दखलरहित भूमि ( विशेष उपबंध ) संशोधन 

विधेयक, २०१८ 
मध्यप्रदेश ग्रामों में की दखलरहित भूमि ( विशेष उपबंध ) अधिनियम, १९७० को और संशोधित करने हेतु 

विधेयक . 


भारत गणराज्य के उनहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम. 


१. इस अधिनियम का संक्षिप्त नाम मध्यप्रदेश ग्रामों में की दखलरहित भूमि (विशेष उपबंध ) संशोधन 
अधिनियम, २०१८ है . 


धारा ३ का संशोधन , 


२. मध्यप्रदेश ग्रामों में की दखलरहित भूमि (विशेष उपबंध ) अधिनियम , १९७० ( क्रमांक २६ सन् १९७० ) 
( जो इसमें इसके पश्चात् मूल अधिनियम के नाम से निर्दिष्ट है ) की धारा ३ में , परन्तुक में , 

( एक ) खण्ड ( क ) के स्थान पर, निम्नलिखित खण्ड स्थापित किया जाए, अर्थात् : 

" ( क ) जो , 


( एक ) किसी विकास योजना क्षेत्र , 


( दो ) किसी स्थानीय निकाय की बाहरी परिधि पर स्थित किसी स्थानीय निकाय या ग्राम; 
( तीन ) मध्यप्रदेश नगरीय क्षेत्रों के भूमिहीन व्यक्ति ( पट्टाधृति अधिकारों का प्रदान किया जाना ) 

अधिनियम , १९८४ ( क्रमांक १५ सन् १९८४ ) के प्रवर्तन के क्षेत्र ; और 
( चार ) नेशनल हाइवेज एक्ट, १९५६ ( १९५६ का ४७ ) में विनिर्दिष्ट किए गए या उसके अधीन घोषित 

किए गए राष्ट्रीय राजमार्ग के या मध्यप्रदेश राजमार्ग अधिनियम, २००४ (क्रमांक ११ सन् 

२००५ ) की धारा ३ के अधीन अधिसूचित राजमार्ग के दोनों ओर पांच सौ मीटर , 
में स्थित हो ; "; 
( दो ) खण्ड ( ग ) के पश्चात् , निम्नलिखित स्पष्टीकरण जोड़ा जाए , अर्थात्: 


" स्पष्टीकरण. - इस धारा के प्रयोजन के लिए - 


( क ) “ विकास योजना " का वही अर्थ होगा जो कि मध्यप्रदेश नगर तथा ग्राम निवेश अधिनियम , 

१९७३ ( क्रमांक २३ सन् १९७३ ) में इसके लिए समनुदेशित है ; 


( ख ) “ स्थानीय निकाय " से अभिप्रेत है, मध्यप्रदेश नगरपालिक निगम अधिनियम , १९५६ ( क्रमांक 

२३ सन् १९५६ ) के अधीन गठित कोई नगरपालिक निगम या मध्यप्रदेश नगरपालिका अधिनियम , 
१९६१ ( क्रमांक ३७ सन् १९६१ ) के अधीन गठित कोई नगरपालिका या कोई नगरपालिक 

परिषद्. ". 
३. मूल अधिनियम की धारा ४ में , उपधारा ( ३ ) में , शब्द " दखलरहित भूमि " के स्थान पर , शब्द ६० वर्ग 
मीटर तक की दखलरहित भूमि " स्थापित किए जाएं . 


धारा ४ का संशोधन . 


तथा 


निरसन 
व्यावृत्ति . 


४. ( १ ) मध्यप्रदेश ग्रामों में की दखलरहित भूमि (विशेष उपबंध ) संशोधन अध्यादेश , २०१८ ( क्रमांक 
८ सन् २०१८ ) एतद्द्वारा निरसित किया जाता है . 


( २ ) उक्त अध्यादेश के निरसन के होते हुए भी . उक्त अध्यादेश के अधीन की गई कोई बात या की गई 
कोई कार्रवाई, इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी. 

उद्देश्यों और कारणों का कथन 


मध्यप्रदेश ग्रामों में की दखलरहित भूमि (विशेष उपबंध) अधिनियम , १९७० ( क्रमांक २६ सन् १९७० ) ग्रामों के निवासियों का 
दखलरहित भूमि के आवंटन के लिए उपबंध करने हेतु अधिनियमित किया गया था . उक्त अधिनियम के उद्देश्य को विस्तारित करने 
के लिए यथोचित संशोधन प्रस्तावित हैं . 


२. चूंकि मामला अत्यावश्यक था और विधान सभा का सत्र चालू नहीं था . अतएव, मध्यप्रदेश ग्रामों में की दखलरहित भूमि 
( विशेष उपबंध ) संशोधन अध्यादेश, २०१८ ( क्रमांक ८ सन् २०१८ ) इस प्रयोजन के लिए प्रख्यापित किया गया था . अब यह प्रस्तावित 
है कि उक्त अध्यादेश के स्थान पर राज्य विधान - मण्डल का अधिनियम बिना किसी उपांतरण के लाया जाए. 


३. अतः यह विधेयक प्रस्तुत है . 


भोपाल : 
दिनांक १९ जून , २०१८ 


उमाशंकर गुप्ता 
भारसाधक सदस्य . 


अध्यादेश के संबंध में विवरण 


मध्यप्रदेश ग्रामों में की दखलरहित भूमि ( विशेष उपबंध ) अधिनियम, १९७० ग्रामों के निवासियों का दखलरहित भूमि के आवंटन 
के लिए उपबंध करने हेतु अधिनियमित किया गया था . उक्त अधिनियम के उद्देश्य को विस्तारित करने के लिए यथोचित संशोधन 
आवश्यक था , चूंकि विधान सभा का सत्र चालू नहीं था और संशोधन किया जाना आवश्यक था . इसलिये मध्यप्रदेश ग्रामों में की 
दखलरहित भूमि (विशेष उपबंध) अध्यादेश, २०१८ इस प्रयोजन से प्रख्यापित किया गया था . 


अवधेश प्रताप सिंह 

प्रमुख सचिव , 
मध्यप्रदेश विधान सभा. 


नियंत्रक, शासकीय मुद्रण तथा लेखन सामग्री. मध्यप्रदेश द्वारा शासकीय केन्द्रीय मुद्रणालय. भोपाल से मुद्रित तथा प्रकाशित - 2018. 


